

1. 1. Ku kutela kwa Keleke

(Liñusa le, ki la limembala za keleke mwa linaha za bo South Africa ni Botswana – isi Namibia (isali mwa muhato wa putako wa naha) ni Mozambique (koo lisebelezo li hanisizwe).

Lwa itumela kwa zwelopili ye bihilwe ku amana ni ku hasana, ku fola, ni zamaiso yoote ya katowati ka COVID-19. Lu zwelepili ku eza se si tokwahala kwa lineku la luna ka ku apala liapalo ze apesa sifateho, ku tapa kwa mazoho, ni ku inana buhule. Lu zwelapili ku itumela kwa babeleki ba masupanzila, bao banze ba beleka ka tata ya mukusi ku lwanisa katowati. Ku latelela lipiho za nyinyifalo ya ku hasana kwa katowati, mane ni palotuna ya bao banze ba fola mwa naha, lu mi zibisa za ku kutela kwa keleke ka bunya kuzwa Labulalu 09 Muimunene 2020 ka mihato ye tatama:

- Lu tokwa ku fa sibaka kwa limembala bao ba sina linzila za swalisano ya lisebelezo (mwa nako ye ikaba feela lisebelezo za linzwi – sina kamo kuinezi nako ya cwale) mwa likeleke za luna ka batu b aba sa tuli fa mashumi a ketalizoho – mo ku latelelwa mihato kaufela ya COVID-19. Mutoneli wa kopano u ka mi zibisa za litukiso zeo. Mu kupiwa ku bona kuli litaba za mina li lukisizwe hande fa likepe la keleke.
- Mwa Muimunene, mu ka ikola lisebelezo zeo li ka zamaiswa ki baluti ba mina. Lisebelezo zeo li ka tatekanga ka 19h00 mi li ka hatiswa fa Facebook Live kapa YouTube. Mutoneli wa kopano ya mina u ka mi fa litaba za swalisano mwa kopano ya mina.
- Kabakala lisebelezo mwa lilalanda, hakuna kuba ni lisebelezo za zwelela mwa sibaka si li siñwi kwa Sandton kapa Silvertown, batili.

Ku bona kuli lu eza hande limembala za luna, bao ba lilimo ze tula ze mashumi a silezi ni bao ba na ni makulano a mifuta-futa, ba kupiwa ku saya kwa likeleke. Ne ni sa zibi kuli ni ka hanisa batu kuya kwa keleke mwa bupilo bwaka, kono na kupa cwalo. Lu ka zwelapili ku mi lukiseza lisebelezo ka swalisano ya mihala. Ka nako ye, ha lu koni ku ikabela lisakiramente. Luna, hamohocwalo ni balumeli ba bañwi, lu fitisize kupo kwa mulonga ku talima fa taba yeo. Lu zwelepili ku lapela katata kuli mwa nakonyana lu lumelezwe ku ikola lisakiramente.

Sinawenga

Ni sepa mu utwile kuli mwa South Africa ba lumelelize mikiti ya sinawenga ka batu ba ba sa tuli ba mashumi a ketalizoho fa mukiti. Ka tamahano ni likeleke zeñwi, lu kupile kuli lu fiwe toloko fa mulao wa kamuhelo ya sinawenga. Ni kupa bao ba nyalana kuli ba be ni kutwisiso mwa taba yeo. Ha lu tabeli ku amuhiwa tumelo ya luna.

Tiisezo (mwaha wa mafelelezo)

Ka musha wa ku kutela kwa musebezi, sitopa sa mafelelezo sa tiisezo si ka kutela kwa lituto za sona. Mutoneli wa kopano ya mina u ta mi zibisa kamo lika li ka ezezwa mwa kopano ya mina.

Lipumulo mwa litulo

Mwa Muimunene, ni ka potela libaka za bo George, Mpumalanga ni Kimberley. Mwa lipoto zeo, ni ka pumulisa baluti ba ba tatama:

- Bishop Trevor Stephens – Labune, 17 Muimunene 2020 kwa George.
- Muapositola Lionel Meyer – Lasunda, 20 Muimunene 2020 mwa Barberton – mwa sebelezo ya mazimumwangala.
- Bishop Edward (Eddie) Bhana Lasunda, musihalinyana, 27 Muimunene 2020 kwa Kimberley. Lipatalazo li ka tateka ka 09h00. Lasunda leo (27 Muimunene) ikaba lwa pili mwa keleke ya luna ku hatisa sebelezo ku zwelela kwa Mozambique (muzamaisi ki Muapositola Mazuze).

Likosi za fa hali za lipyololo

Lu hatisize lituto zenca za Baituti ba lipyololo zeo li ka patalazwa fa mazimumwangala. Ku zwelapili ni lituto za makalelo za lipyololo, lu zibisa ka tabo Lituto za fahali za lipyololo. Kalulo ya pili ya lituto ika buhiswa Lasunda, 13 Muimunene ka 10h45. Lituto zeo za fahali, li ka tatama lituto

za makalelo ka 10h30. Lituto zeo ze peli li ka kutelwa hape Labulalu ka 17h00. Balatiwa bashemi, mu susueze bana ba mina ku zwelapili ni lituto za bona za lipyololo.

NAC Mali a Kepelo

Koleko ya mali a kepepo a 2020/2021 ise i felile. Na itumela ku mina kaufela mwa taba ye. Lizwelopili kaufela li ka zibahazwa mwa liñusa fa mazimumwangala nako ha inze iya.

Lizazi la Buitumelo – Lasunda,4 Yenda 2020

Lasunda 04 Yenda, lu ka ikola mukiti wa Buitumelo. Ni lemuha kuli mihato ya putako i ka bateñi nako yeo, kono ni mi susueza ku itenga mwa litukiso ze lukisizwe ki baluti ba mina mwa libaka za mina. Sebelezo ya Buitumelo i ka hatiswa ku zwelela mwa keleke ya luna yenca kwa Goodwood. Ni ka sebelisa yona sebelezo yeo ku kwalula simubuso keleke yeo yenca. Bakeñisa mihato ya putako, ki licika feela la limembela bao ba ka lumelwa ku ba mwa sebelezo yeo. Ni itumela kwa limembela ka ku utwisisa buino bwa putako mwa naha.